



سوال

(16) کیا اللہ عرش پر ہے؟

جواب

السلام علیکم ورحمة اللہ وبرکاتہ

محترم حافظ صاحب! کیا اللہ عرش پر ہے؟ اگر ہے تو اس کے دلائل قرآن و حدیث سے واضح کر دیں۔ جزاکم اللہ خیراً (ملک عطاء الرحمن، درہ، خانپور)

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

آپ کے سوال کا جواب ایک مضمون کی صورت میں درج ذیل ہے:

مستوی استواء الرحمن علی العرش

قرآن مجید کی روشنی میں

اللہ تعالیٰ نے فرمایا:

إِنَّ رَبَّنَا الَّذِي خَلَقَ السَّمَوَاتِ وَالْأَرْضَ فِي سِتِّينَ أَيَّامٍ ثُمَّ اسْتَوَىٰ عَلَى الْعَرْشِ ... 04 ... سورة الاعراف

"بے شک تمہارا رب اللہ ہے جس نے آسمانوں اور زمین کو کچھ دنوں میں پیدا کیا، پھر عرش پر مستوی ہوا۔"

(نیز دیکھئے سورۃ بونس، 3 الرعد- 3 طہ: 5- الفرقان- 59 السجدة- 4- الحدید- 4- استویٰ کا مطلب ہے ارتفع، علا، یعنی بلند ہوا ہے، دیکھئے صحیح بخاری کتاب التوحید اور تحقیقی مقالات 1/13-14)

2- وَكَانَ عَرْشُهُ عَلَى الْمَاءِ "اس کا عرش پانی پر تھا۔" (هود: 7)

(نیز دیکھئے التوبة: 129 الانبياء، 22، المؤمنون، 86، النمل، 26، المؤمن، 15، 7، الزخرف، 82، البروج، 15)



3- وَيَجْعَلُ عَرْشَ رَبِّكَ فَوْقَهُمْ لِيَوْمِئِذٍ مُّؤَيَّدًا... سورة الحاقة 17

"اور اس دن آپ کے رب کا عرش اپنے اوپر اٹھائیں گے آٹھ (فرشتے)" (الحاقة: 17 نیز دیکھئے الزمر: 75)

4- ءَأَنْتُمْ مَن فِي السَّمَاءِ أَنْ يَخِفَّتْ يُكْمِ الْأَرْضُ فَأَإِثْمًا تَمُورُ... سورة الملك 16

"کیا تم اس سے بے خوف ہو جو آسمان میں (یعنی اوپر) ہے کہ وہ تمہیں زمین میں دھنسا دے، پھر وہ تیزی کے ساتھ ٹپنے لگ جائے۔"

(الملك: 16 نیز دیکھئے الملك: 17، القصص: 38، المؤمن: 36-37، بنی اسرائیل: 42، الانعام: 61، النحل: 56، البقرة: 144)

5- وَاقْتُلُوهُ يَقِينًا 107 نَلِّ زَفَّةً اللَّهُ إِلَيْهِ وَكَانَ اللَّهُ عَزِيزًا حَكِيمًا... سورة النساء 108

"اور انھوں نے یقیناً اسے قتل نہیں کیا (یعنی عیسیٰ علیہ السلام کو) بلکہ اللہ نے اسے اپنی طرف اٹھالیا اور اللہ غالب حکمت والا ہے۔"

(النساء: 157-158 نیز دیکھئے آل عمران 55، اس پر امت کا اجماع ہے کہ عیسیٰ علیہ السلام آسمان پر اٹھالیے گئے تھے اور وہ آسمان میں زندہ ہیں۔ آسمان سے اتریں گے اور دجال کو قتل کر دیں گے۔ دیکھئے تحقیقی مقالات 1/87)

6- يَذْرُبُ الْأَرْضَ مِنَ السَّمَاءِ إِلَى الْأَرْضِ ثُمَّ يَعْرُجُ إِلَيْهِ فِي يَوْمٍ كَانَ مِقْدَارُهُ أَلْفَ سَنَةٍ... سورة السجدة 5

"آسمان سے زمین تک ہمدرد امور کرتا ہے پھر وہ (امر) اس کی طرف چڑھتا ہے ایک دن میں (کہ) جس کی مقدار ہزار سال ہے۔"

7- إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ... سورة الفاطر 10

"اسی کی طرف چڑھتی ہیں پاکیزہ باتیں اور صالح عمل وہی اسے (بھی) اوپر اٹھاتا ہے"

8- وَجَاءَ رَبُّكَ وَالْمَلَكُ صَفًّا صَفًّا... سورة الفجر 22

"آپ کا رب آئے گا اور فرشتے صف بہ صف۔"

9- لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ... سورة الشورى 11

"اس جیسا کوئی بھی نہیں ہے اور وہ سننے، دیکھنے والا ہے۔"

احادیث کی روشنی میں

1- رسول اللہ صلی اللہ علیہ وسلم نے ایک لونڈی سے پوچھا ((آمین اللہ؟)) اللہ تعالیٰ کہاں ہے؟ اس نے جواب دیا: ((فی السماء)) آسمان پر ہے۔ آپ نے پوچھا: میں کون ہوں؟ اس نے کہا: آپ اللہ کے رسول صلی اللہ علیہ وسلم ہیں۔ آپ صلی اللہ علیہ وسلم نے اُس لونڈی کے مالک سے فرمایا: ((أَعْقَبْنَا فَإِنَّا مُؤْمِنَةٌ)) اسے آزاد کر دو کیونکہ یہ ایمان والی ہے۔ (صحیح مسلم: 537، ترقیم دار السلام: 1199)



2- جابر بن عبد اللہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے یوم عرفہ کے خطبہ میں فرمایا: "کیا میں نے پہنچا دیا ہے؟" تو صحابہ رضوان اللہ عنہم اجمعین نے جواب دیا: جی ہاں۔ آپ نے آسمان کی طرف انگلی اٹھائی اور فرمایا: "اے اللہ! گواہ رہ۔" (صحیح مسلم 1/397 ح 1218)

3- عبد اللہ بن عمرو بن العاص رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"الزَّاهِنُونَ يَزْجَمُهُمُ الزَّمَنُ، اِزْحَمُوا مَنْ فِي الْأَرْضِ يَزْجَمُهُمُ مَنْ فِي السَّمَاءِ"

"رحم کرنے والوں پر رحمن فرماتا ہے، تم زمین والوں پر رحم کرو تم پر جو آسمان میں (اوپر) ہے رحم فرمائے گا"

(رواہ الترمذی 2/14 وقال هذا حديث حسن صحيح وصحة الحاكم 4/159 ووافقه الذهبي وسنده حسن)

4- ابو سعید رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"الَّتَا مُنُونِي وَأَنَا أَمِينٌ مَنْ فِي السَّمَاءِ يَأْتِيَنِي خَبْرُ السَّمَاءِ صَبَاغًا وَمَسَاءً"

"کیا تم مجھے امین نہیں سمجھتے اور میں اس کا امین ہوں جو آسمان میں ہے۔ میرے پاس صبح و شام آسمان کی خبریں آتی ہیں۔" (صحیح بخاری 2/624 و صحیح مسلم

1064 ح 1/341)

5- ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: "مجھے اس ذات کی قسم جس کے ہاتھ میں میری جان ہے! جو مرد اپنی بیوی کو اپنے بستر پر بلائے، پھر وہ انکار کر دیتی ہے تو وہ آسمان میں ہے اس عورت پر ناراض ہو جاتا ہے جب تک مرد اسے راضی نہ ہو جائے۔" (صحیح مسلم 1/464 ح 1436)

6- رسول اللہ صلی اللہ علیہ وسلم نے فرمایا:

"يُنزَلُ رَبِّنَا تَبَارَكَ وَتَعَالَى كُلَّ لَيْلَةٍ إِلَى السَّمَاءِ الدُّنْيَا"

"ہمارا رب تبارک و تعالیٰ ہر رات دنیا کے آسمان پر نازل ہوتا (اترتا) ہے۔"

(موطا امام مالک ص 197 واللفظ له، صحیح بخاری 2/1116 ح 1145 صحیح مسلم 1/258 ح 758 یہ حدیث متواتر ہے)

7- نبی کریم صلی اللہ علیہ وسلم نے فرمایا: " (نیک روح سے) کہا جاتا ہے:

"مَرْجَبًا بِالنَّفْسِ الطَّيِّبَةِ" "پاکیزہ نفس خوش آمدید"

"فَلَا يَزَالُ يُقَالُ لَهَا حَتَّى يَنْتَهِيَ بِنَا إِلَى السَّمَاءِ الَّتِي فِيهَا اللَّهُ عَزَّ وَجَلَّ" (مسند احمد 2/264 وسنده صحیح)

"اسی طرح کہا جاتا ہے حتیٰ کہ اس روح کو اس آسمان تک پہنچا دیا جاتا ہے جس میں اللہ تعالیٰ ہے۔"

8- اور فرمایا:

"أَنَّ اللَّهَ لَمَّا قَضَى الْخَلْقَ كَتَبَ عِنْدَهُ فَوْقَ عَرْشِهِ أَنْ رَحْمَتِي سَبَقَتْ غَضَبِي"

"جب اللہ نے تخلیق پوری کر دی تو اپنے پاس عرش کے اوپر (ایک کتاب میں) لکھ کر رکھ دیا کہ میری رحمت میرے غضب پر غالب ہے۔" (صحیح بخاری 2/1104 ح 7422 واللفظہ صحیح مسلم 2/356 ح 2751)

9- نیز فرمایا:

"قَالَ: النَّاسُ يَضَعُونَ لَيَامَ الْقِيَامَةِ، فَأَكُونُ أَوَّلَ مَنْ يُشْفَى، فَإِذَا أَنَا بُمُوسَى آخِذٌ بِثَابَتِهِ مِنْ قَوَائِمِ الْعَرْشِ"

"قیامت کے دن سب بے ہوش ہو جائیں گے (پھر میں سب سے پہلے ہوش میں آؤں گا) تو دیکھو گا کہ موسیٰ علیہ السلام عرش کے پاؤں میں سے ایک پایہ پکڑے کھڑے ہیں (یعنی وہ مجھ سے پہلے ہوش میں آجائیں گے۔)"

(صحیح بخاری 2/1104 ح 7427، واللفظہ، صحیح مسلم: 2/267 ح 2373)

10- نبی کریم صلی اللہ علیہ وسلم فرمایا:

"فَرَجَّ إِلِي رَبِّهِ فَقَالَ: أَرَسَلْتَنِي إِلَيْ عَبْدِ"

"پھر وہ (موت کا فرشتہ) اپنے رب کی طرف واپس گیا اور کہا: تو نے مجھے اپنے بندے (موسیٰ علیہ السلام) کی طرف بھیجا۔" (صحیح بخاری: 1339، 3407، صحیح مسلم: 2372)

آثار صحابہ رضوان اللہ عنہم اجمعین

1- جب رسول اللہ صلی اللہ علیہ وسلم فوت ہوئے تو امیر المؤمنین سیدنا ابو بکر الصديق رضی اللہ تعالیٰ عنہ نے خطبہ دیا: جو محمد صلی اللہ علیہ وسلم کی عبادت کرتا تھا تو وہ جان لے لے کہ بلاشبہ محمد صلی اللہ علیہ وسلم فوت ہو چکے ہیں اور جو اللہ کی عبادت کرتا تھا وہ جان لے لے کہ اللہ آسمان میں زندہ ہے اس پر موت نہیں آئے گی۔ (الرد علی الجھمیۃ للدارمی ص 78 وسندہ حسن التاریخ الکبیر 201-1/202)

2- ام المؤمنین سیدہ زینب بنت جحش رضی اللہ تعالیٰ عنہا دوسری ازواج النبی صلی اللہ علیہ وسلم پر فخر کرتے ہوئے فرمایا کرتی تھیں۔

"وَرَوَّجَنِي اللَّهُ تَعَالَى مِنْ فَوْقِ سَلْعِ سَمَوَاتٍ"

"مجھے اللہ تعالیٰ نے سات آسمانوں کے اوپر سے نبی کریم صلی اللہ علیہ وسلم کی بیوی بنایا ہے۔" (صحیح بخاری: 7420)

3- عبد اللہ بن عباس رضی اللہ تعالیٰ عنہ نے ام المؤمنین عائشہ رضی اللہ تعالیٰ عنہا سے کہا: اللہ نے آپ کی براءت سات آسمانوں کے اوپر سے نازل کی ہے۔ (طبقات ابن سعد 8/70 وسندہ حسن واصلہ فی صحیح البخاری 2/669)

4- عبد اللہ بن مسعود رضی اللہ تعالیٰ عنہ نے فرمایا: آسمان دنیا اور دوسرے آسمان کے درمیان پانچ سو سال کا فاصلہ ہے اور ہر آسمان کے درمیان پانچ سو سال کا فاصلہ ہے۔ ساتویں آسمان اور کرسی کے درمیان پانچ سو سال کا فاصلہ ہے اور کرسی اور پانی کے درمیان پانچ سو سال کا فاصلہ ہے۔ کرسی پانی کے اوپر ہے اور اللہ کرسی کے اوپر ہے اور وہ تمہارے اعمال جانتا ہے۔ (کتاب التوحید لابن خزیمہ 1/244 وسندہ حسن)



5- سلمان فارسی رضی اللہ تعالیٰ عنہ نے فرمایا: بے شک اللہ جیسا فرماتا ہے جب بندہ اس کی طرف ہاتھ پھیلاتا ہے کہ انھیں خالی لوٹا دے۔

(رواہ الحاکم فی المستدرک 1/497 وصحیح علی شریط الشیخین ووافقہ الذہبی یہ حدیث مرفوعاً بھی صحیح ثابت ہے، دیکھئے ابوداؤد 1488 الترمذی 3556 ابن ماجہ 3865)

6- ام المومنین سیدہ عائشہ رضی اللہ تعالیٰ عنہا نے فرمایا: اللہ تعالیٰ عرش کے اوپر سے جانتا ہے کہ میں عثمان کے قتل کو پسند نہیں کرتی تھی۔ (رواہ الدارمی فی الرد علی الجھمیہ ص 27 وقال الابانی: واسنادہ صحیح/مختصر العلو ص 104)

اس پر صحابہ رضوان اللہ عنہم اجمعین و تابعین رحمۃ اللہ علیہم کا اجماع ہے کہ اللہ تعالیٰ سات آسمانوں سے اوپر عرش پر مستوی ہے۔ (جس کی کیفیت ہمیں معلوم نہیں) اس کے خلاف صحابہ کرام رضوان اللہ عنہم اجمعین و تابعین رحمۃ اللہ علیہم سے کچھ بھی ثابت نہیں ہے۔

جمیہ کے شبہات اور ان کے جوابات

بعض لوگ کہتے ہیں:

بُؤْمَعْنَمُ اٰیٰتِنَا كَا نُؤَا

"وہ ان کے ساتھ ہے وہ جہاں بھی ہوں۔ (المجادلہ: 7)

اسی طرح وہ آیت کہ ہم شاہ رگ سے زیادہ قریب ہیں۔ (ق: 16)

ان آیات کا مفہوم یہ ہے کہ اس معیت کا مفہوم اللہ تعالیٰ کا علم ہے اسی بات پر صحابہ رضوان اللہ عنہم اجمعین و تابعین رحمۃ اللہ علیہم کا اجماع ہو چکا ہے۔ (توحید خالص ص 276 الرد علی الجھمیہ ص 19 شرح حدیث النزول ص 74)

دوسرے یہ کہ ان آیات میں خود علم کا (نعلم، یعلم وغیرہ) ذکر ہے۔ جو اس بات کی قوی دلیل ہے کہ یہ معیت بالعلم ہے۔

تیسرے یہ کہ دیگر آیات، صحیح احادیث اور اجماع صحابہ رضوان اللہ عنہم اجمعین ان آیات کے عموم کی تخصیص کرتا ہے۔

یاد رہے کہ قرآن وحدیث میں یہ کہیں بھی نہیں ہے کہ اللہ ہر جگہ (اپنی ذات کے ساتھ) موجود ہے۔ "تعالی اللہ عن ذلک علواً کبیراً" اور اللہ کے لیے "حاضر" کا لفظ قرآن وحدیث اور اجماع سے قطعاً ثابت نہیں ہے۔

عقلی دلائل

1- لوگ دعا کرتے وقت ہاتھ اوپر اٹھاتے ہیں۔

2- نبی کریم صلی اللہ علیہ وسلم معراج کی رات آسمانوں پر اللہ کے پاس گئے تھے۔

3- فرشتے آسمانوں سے زمین پر اترتے ہیں اور زمین سے آسمانوں پر جاتے ہیں اور اللہ ان سے اپنے بندوں کے بارے میں سوال کرتا ہے، حالانکہ وہ خود سب سے زیادہ جانتا ہے۔



4- خالق اپنی مخلوق سے جدا ہے۔

تنبیہ :-

اس موضوع پر سیر حاصل بحث کے لیے دیکھئے مقالات (1/13) اور فتاویٰ علمیہ المعروف توضیح الاحکام (1/29 تا 55) وغیرہ۔

هذا ما عندي والله اعلم بالصواب

فتاویٰ علمیہ

جلد 3- توحید و سنت کے مسائل - صفحہ 64

محدث فتویٰ